



የትግራይ ዲሞክራሲያዊ ትብብር - ዲሞክራሲያዊ ምትሕብባር ትግራይ

TIGRIAN ALLIANCE FOR NATIONAL DEMOCRACY (TAND)
e-mail: ezanareg@hotmail.com

መፍትሄው፤ በህዝባዊ ማዕበል የቀውሱን ፈጣሪ ማስወገድ ፤፤

ትግራይ ዲሞክራሲያዊ ትብብር (ት.ዲ.ት.ሀርሴሦሕ)

ታሕሳስ 2017

ቀውሱ ከባድ ነው፤ ሃገርን ሊያፈራርስ፤ ህዝቦችን እርስበርስ ሊያዳም የሚችል አደገኛ ቀውስ ለመሆኑ በየቀኑ ከምንሰማቸው ዘግናኝና አሳዛኝ ድርጊቶች መገንዘብ ይቻላል። ይህ አስጨናቂ ክስተት በአንድ ወቅት ብቅ ያለና በቀላሉ የሚያባራም አይደለም። ሲከማች የቆየና ስር ያለው ነው፤ ቢሆንም በዘመነ ህወሓት ሀዘላችሁ ህዳዴ ጭራሽ እንዲያንሰራራ በመቻሉ አምባገነኖቹ ከሚያደርሱት አረመንያዊ ግድያ ሌላ ህዝቡ ለእርስበርስ እልቂት እንዲዳረግ አድርገውታል። ስለዚህም የቀውሱ ነባር እና ጊዚያዊ መንስኤዎች በውል ታውቀው፤ ተመጣጣኝ መፍትሄው ተነድፎለት፤ ተግባር ላይ ካልዋለ የፈራነው ሊደርስ ይችላልና ሳንቀደም በጋራው መፍትሄ ላይ እናተኩራለን።

እነሆ ት.ዲ.ት. ከተመሰረተ 1995 ዓ.ም. ጀምሮ (ከ22 ዓመታት በፊት መሆኑ ነው)፤ ይህ በጉልበት ስልጣን ላይ የወጣው የህወሓት ሀዘላችሁ ህዳዴ ገዢ ቡድን የኢትዮጵያን ህዝብ አመኔታ ስለሌለውና ለህዝቡ ጥቅም ስለልቆመ በጉልበት ብቻ ሳይሆን መሰሪ ስልቶችም በማከል፤ ህዝቡን አፍኖ እንደሚገዛ ደጋግመን ስንገልጽ፤ ከነመፍትሄው ጭምር ነበር። ይህ ገዢ ቡድን በስታሊናዊ አምባገነንነት የተለከፈ ስለሆነ ማንኛውም ገንቢ ጥያቄ ይሁን ትችት፤ አስተያየት ይሁን ተቃውሞ፤ ባጠቃላይ መብት ነክ ጉዳይ የማይቀበል ብቻ ሳይሆን፤ ለየት ያለ ሐሳብ አቅራቢውን እንደጠላት ፈርጆ የሚያሳድድ፤ የሚያፍን፤ የሚያስር፤ አሰቃይቶ የሚገድል ለመሆኑ ከሁሉም የኢትዮጵያ ክፍለ-ሃገራት አብነቶች እያጠቀስን አስረድተናል፤ ጽፈናል፤ በየመድረኩ ጭሆናል። የዚህ ሁሉ በደል ቤተ-ተመኩሮ ደግሞ የትግራይ ህዝብ ለመሆኑ ካሉት የዋሻ ድብቅ እስር ቤቶችና እየታፈነ ከሚገደለው ወጣት፤ በየአመቱ ከሚያንሰራራው ድርቅና ከሚያልቀው ወገን፤ ለስደትና ለልመና ከሚሰማራው ሴትና ወንድ፤ ወዘተ. መገንዘብ እንደሚቻል አስረድተናል። አሁንም በተለያዩ ምክንያት የትግራይ ህዝብ መከራ ያልገባቸው ካሉ ሓቄ ይኸው መሆኑ በአጽንኦት እንገልጻለን።

ወደ መፍትሄው ስንመጣ ደግሞ፤ ይህ አምባገነን ሃይል የሃገሪቱን ሃብትና ጉልበት በመቆጣጠር፤ እንዲሁም ከውጭ አጋሮቹ ዙርያ-መለሽ ድጋፍ በማሰባሰብ ተደራጅቶ እንደሚገዛን ሁሉ፤ እኛም በዛው መጠን ተደራጅተንና አንድ ማእከል ፈጥረን ይህን አምባገነን ቡድን በማስወገድ ለጋራ ዲሞክራሲያዊ ስርዓት መፈጠር ስንታገል ነው የሚል ነበር። ለዚህም ነው ህብረት እንዲፈጠር ያለሰለሰ ጥረት ስናደርግ የቆየነው። አሁንም ከዚህ የመፍትሄ መርህ ስለማንወጣ፤ ሸንጎ የተሰኘው የጋራ ድርጅት በጋራ መስርተን በህብረት መታገል ላይ የምንገኘው። ሸንጎው ያሰባሰበው ዓቅም እፊታችን ከተደቀነው ውስብስብ ትግል አንጻር

ሲሞዘን ግን በቂ ጉልበት ስላይደል፣ ሰፊ አድማስ ያለው ህብረት ተፈጥሮ ውጤታማ እንዲሆን የሁሉንም ግብአት አስፈላጊ መሆኑ እንገነዘባለን፤ በተያያዘ መልኩም ሌላውን ለማስገንዘብ እንወዳለን።

ስለ መፍትሄ ከተነሳ ላይቀር፣ ገዢው ቡድን እንደሆነ አንዴ መቀሌ ሌላ ጊዜ አዲስ አበባ በመኮረስ፣ ኒቦስብሰናል እንታደስ፣ እያለ የማያልቅ ስብሰባ በማካሄድ፣ አዳዲስ መሰሪያ ስልቶችም በመቀመጥ አገዛዙን ለማጥበቅ ይጨነቃል እንጂ የህዝቡን ብሶት ተሰምቶት የመፍትሄ ፖሊሲ ይዞ ይወጣል ማለት ነፃነትን እንቁላል እርግብን፣ የመጠበቅ ያህል የማይሆን ነገር ነውና የመከራችን መፍትሄ ከህዝባዊ ማዕበል እንደሚፈጸም በመተማመን ተደራጅቶ መስራት ይጠይቃል።

በጣም የሚያሳዝነው፣ መሰሪያው ወደ ሰፊው ህዝቡ ሰርጾ እንዲገባ በማስደረግ፣ በደጉም በክፋውም ቀን ተባብሮ የኖረውን ህዝብ አሁን እርስበርሱ እንዲተላለፍ ማቀነባበሩ ነው። በሌላ በኩል ደግሞ፣ ለዚህ መሰሪያ ቅንብሩ ተባባሪዎች የሆኑ፣ በስሜት የሚነዱ ኒክኮቪስቶችና ኒፖሊቲክቶችና ኒፖሊቲክቶችና ኒፖሊቲክቶችና ተቋሞችና መኖራቸው አውዳሚ ሁኔታው እንዲጋጋልና የመሰሪያው ውጥን እንዲሳካ ማገዛቸው እጅግ ያሳስባል። ቀደም ሲል በበደኖ፣ በጋምቤላ፣ በጉራፈር፣ ... ወዘተ፣ አሁን ደግሞ በአምቦ፣ በጨለንቆ፣ በዓዲግራት፣ በወልዲያ፣ ... ወዘተ፣ የምናያቸው እርባና-ቢስ መተላለቅ የገዢው ቡድን ሰንካላ ፖሊሲና መሰሪያ ቅንብር ድምር ውጤት መሆናቸው እየታወቀ፣ በሰብክ-አስባቡ ሃላፊነት ከማይሰማው ዜጋ በኩል የሚረጩት አፍራሽ ድምጾች ማንኛውንም ህዝቡን ሰለባ እስካደረጉ ድረስ ከመሰሪያው ጎን መፈረጃቸው የማይቀር ለመሆኑ ግልጽ ማድረግ ያስፈልጋል።

የሃገራችንን አንድነት በታኝ፣ ህዝቦቻችንን እርስበርስ አጭፋጭፊ ዋናው ስራአስኪያጅ የህወሓት ህዝብ አዲስ ማፍያዊ ቡድን ሆኖ እያለና ይህንን መዝገብ ለመንቀሳቀስ የጭቁኑ ህዝብ ማዕበል ፈጥሮ መንቀሳቀስ ሲገባ፣ በቁንጽል አስተሳሰብ ተነሳስተው ያ መፍትሄ የሚሆነው ህዝባዊ ማዕበል እንዳይፈጠር የሚያሰናክሉ ወገኖችን እርማትም ማስጠንቀቂያም እንዲደርሳቸው ያስፈልጋል። ተወደደም ተጠለ፣ በማወቅም ይሁን ባለማወቅ፣ ማዕበሉ እንዳይፈጠር ምክንያት እየሆኑ የአገዛዙን ዕድሜ ያስቀጥላሉና።።።

ከምንገኝበት ከባድ ቀውስ መውጫው አንድ በር ብቻ ነው ያለው። ይኸውም ተባብሮና ተቀናጅቶ፣ የጋራ ምእኩል ግንባር ፈጥሮ፣ ህዝባዊ ማዕበል ቀስቅሶ አምባገነን አገዛዝ ማስወግድና በቦታው መጀመርያ ሁሉንም ኢትዮጵያዊ በእኩልነት የሚያስተናግድ የጋራ መንግስታዊ ስርዓተ-ህዝብ (መንስህ) መመስረት ነው። ቀዋሚ መሰረት የሆነው፣ ይህ ስርዓት ተዋቅሮ ከቦታው ስለሌለ ነው፣ ማንም ቡድን እንደምንም ስልጣን ላይ እየወጣ እንዳሻው ረግጦ የሚገዛን። ማፍያዊው ቡድን ከተወገደ በኋላም ያንኑ ዓይነት ቡድን ተመልሶ እንዳይወጣብን አስቀድመን ስርዓቱን በጠንካራ መሰረት ላይ ማኖር ያስፈልገናል።

ይህን ዘላቂ የጋር መፍትሄ እግቡ ለማድረስ፣ ት.ዴ.ት. በሽንጎ በኩል ተደራጅቶ እንደሚታገለው ሁሉ ሌሎቻችንም በሰፊ ህብረት ተቀናጅተን መድሃኒታችን የሆነውን ህዝባዊ ማዕበሉ እንድንፈጥር መተባበር ይጠበቅብናል። ይህ ካልሆነ መከራችን እንደሚገዛና ካሁኑ የባሰ አደጋም መጋበዝ መሆኑን ልናስገነዝብ እንወዳለን።

በመጨረሻም ለትግራይ ህዝብና ልጆቹ አጭር መልእክት ማስተላለፍ እንፈልጋለን።

የትግራይ ህዝብ ሆይ፤ ቀደም ሲል ያካሄድከው ትግል ከጎስቋለው ኑሮ ተላቀህ በእኩልነት፣ በአንድነት፣ በሰላም ለመኖር ነበር። ሆኖም ትክክህን ረግጦ ስልጣን ላይ የተቆናጠጠው ማፍያዊ ቡድን፣ በስምህ እየነገደ መላው የኢትዮጵያ ህዝብን የመከራ አረንቋ ውስጥ መክተቱ ብቻ ሳይሆን እርስበርሱም እንዲተላለቅ እያደረገ ነው። ይህ መተላለቅ በራስህ ላይም እየደረሰ ለመሆኑ ነጋሪ አያስፈልግህም። ምንጭ ባንተ ላይ የሚዝተው የዋህ ወይም ግልብ ዜጋ ሳይሆን እነዛ ለብዝበዛ የተሰማሩ ጩካኝ ገዢዎቹ ናቸው።

ክፋታቸው በዚህ አያቆምም፣ ይህን እነሱ ሆን ብለው የፈጠሩት ግጭት ምክንያት በማድረግ የመገንጠል መፍትሄ እንድታቀነቅን እያሴሩብህ ነው። ዓላማው ሰፊው የኢትዮጵያ ህዝብ እየበዘበዘ ሲያላገጡበት ከነበረው ስልጣን ሲባረሩ፣ አንተውኑ ምሽግ በማድረግ የለመዱት ማላገጥ እንዲቀጥሉብት በመፈለግ ነው። ስለዚህ ይህን አደገኛ ሴራ ለማክሸፍና አፈና የሌለበት ሰላማዊ የጋራ ኑሮ ለመኖር፣ ብዙ ሰው ያልገባው ድርብርብ አፈና ቢጫንብህም ቅሉ፣ እንደምንም ተጋፍጦህ፣ ከታሪካዊው ወገንህ ከአብዛኛው የኢትዮጵያ ህዝብ ጎን ተሰልፈህ ማዕበሉ ውስጥ ግባ። በውትድርና የተሰለፉት ልጆችህንም አስረዳቸው። የዘላቂው መፍትሄ አቅጣጫ ይህ ብቻ ነው። ከሸንጎ ጀምሮ ያሉት ኢትዮጵያውያን ዲሞክራቶችና ምንጊዜም አጋርህ ሰፊውና ጭቁኑ ህዝብ ከጎንህ እንደሚሰለፉ እርግጠኞች ነን፣ እኛም ለዚህ የተቀደሰ ዓላማ አብረን ተባብረን እየሰራን ነው።

በጋራ ትግል ኢትዮጵያ ታብባለች፣ ህዝቧም ተፋቅሮ ባንድነት ይኖራል።።።

ት.ዴ.ት. ሀርጌዎች